

# Bygðaráðsfundur

## Bygðaráðsfundurinn 07.09.2009

### Mál 117/2009 Heilsumál.

J. nr. 2009-0031-0072

Í skrivi dagf. 14.08.2009 boðar Sverri Lamhauge, lækni frá, at hann gevst í starvinum sum kommunulækni, og biður tí um, at kommunan velur annan persón í upptøkuneyndina fyri Vesturskin, í hansara stað.

Tey sum í dag manna upptøkuneyndina eru:

Sverri Lamhauge	lækni
Ása Hanusson	Økisleiðari fyri heimarøktina
Inger Lise Sørensen	Physioterap.
Fía í Túni	sjúkrasystur
Elisabeth Joensen	sjúkrahjálpari

Formaðurin í Trivnaðarnevndini fekk til uppgávu at kanna krøvuni, sum vera sett til limirnar í upptøkuneyndini og sjálva samansetingina av neyndini, saman við økisleiðaranum fyri heimarøktina.

Málið verður tikið upp aftur á næsta fundi.

Avgerð: Bygðaráðið tók hetta sum kunning, og at kommunan sendur skriv til Almennaráðið við áheitan um at velja ein annan lækna í upptøkuneyndina, fyri Vesturskin.

### Mál nr. 118/2009 Mentamál

J. nr. 2009-0021-0030

Í skrivi dagf. 24.07.2009, søkir Ítróttarfelag um at fáa leigutímar í fimleikahøllini. Samstundis verður søkt um avsláttur í prísinum sum er kr. 300,00 um tíman.

Tann parturin av skrivinum, sum er eitt reint figgjarmál, mælir Mentarnevndin til, verður viðgjørdur av Fíggjarneyndini. Mentarnevndin kemur hinvegin at viðgera tímarnar í fimleikahøllini undir mál nr. 60/2009.

Fíggjarneyndin mælir til, at leiguprísurin fyri høllina 2009/2010 verður óbroytt 300,00 kr. um tíman, men at kommunan stuðlar feløgum, við einum avslátttri uppá 100,00 kr. pr. tíma, so hesi fáa høllina til leigu fyri 200,00 kr. um tíman.

Avgerð: Tilmælið frá Fíggjarneyndini samtykt.

### Mál nr. 119/2009 Mentamál.

J. nr. 2009-0023-0049.

# Bygðaráðsfundur

Bygðaráðslimur hefur sent skriv til kommununa hin 13.02.2009, í sambandi við, at í 2008 vóru 50 ár liðin síðani nýggir skúlar blivu bygdir í Nes sóknar kommunu, og biður um, at eitt mentanartiltak verður fyriskipað í samband við hetta.

Mentanarnevndin hefur viðgjørt skrivið á fundi í februar og bygðaráðið samtykti tilmælið frá Mentanarnevndini á fundi hin 02.03.2009.

Skal hetta tiltakið vera í heyst, so er neyðugt, at skúlin, skúlastýrið saman við skúlaklassum fara undir fyrireikingarnar, og verður hetta málið tikið upp aftur fyri at fylgja samtyktini upp.

Mentanarnevndin mælir til, at skúlastýrisumboðini hjá kommununi, taka hetta málið upp á næsta skúlastýrisfundi.

Avgerð: Tilmælið frá Mentanarnevndini var einmælt samtykt.

## **Mál nr. 122/2009 Jarðarmál.**

J. nr. 2009-0048-0056

Ánarnir av matr.nr. 389 Toftir søkja í skrivi um at fáa 60m<sup>2</sup> lagdar afturat ognini. Orsøkin til umbønina er, at tá Høganesvegur var gjørdur, tók kommunan einar 60m<sup>2</sup> burtur av ovara enda á grundstykkinum.

Avtalan var, at matr.nr.389 skuldi fáa teir lagdar aftrat grundstykkinum norðanfyrri. Hetta er ongantíð gjørt, og nú tá húsini vera seld, biða tey um at fáa hetta í rættlag.

Tekniska nevnd mælir til, at matr. nr. 389, fær teir 60 m<sup>2</sup> lagda afturat grundstykkinum norðanfyrri sethúsini, og at kommunan ber kostnaðin av hesi matrikkulering og samanlegging.

Fíggjarnevndin tekur undir við tilmælinum frá Teknisku nevnd.

Avgerð: Tilmælini frá Teknisku nevnd og Fíggjarnevndini vóru einmælt samtykt.

## **Mál nr. 126/2009 Jarðarmál**

J. nr. 2009-0042-0241

Í umsókn dagf. 18.07.2009 søkir Hotel Runavík v/Jaspar Langgaard, um loyvi at byggja Hotel á Svangaskarði.

Hotellið verður í 3 hæddum, har 1 hædd verður móttøka, køkur, matarsalur v.m.meðan á hinum hæddunum verðað 38 kømur á hvørji hædd.

Rúmini vera 28 m<sup>2</sup>.

Ætlanin er, at sama felag kemur at reka bæði hotell Runavík og nýggja hotellið.

# Bygðaráðsfundur

Tekniska nevnd mælir til, at kommunan boðar umsøkjaranum frá, at kommunan er jaliga sinnað viðv. umsóknini um byggiloyvi til hotel. Men áðrenn endalig stóða kann takast til umsóknina, skal Tekniska nevnd hava fund við umsøkjaran, viðv. plasering v.m. av bygninginum, tí møguliga kann hetta viðføra, at neyðugt verður at broyta galdandi býarætlan fyri økið.

Avgerð: Tilmælið frá Teknisku nevnd var einmælt samtykt.

## **Mál nr. 129/2009 Byggimál**

J. nr. 2009-0042-0244.

Í umsókn dagf. 14.04.2009 søkir Cafein í Hópinum, Toftir, um byggiloyvi til at gera altan og trappu vestanfyri cafeina, matr. nr. 593, við Toftagjógv.

Tekning av altanini og trappuni er viðløgð og vísir hon, at altanin verður í flukt við norðursíðuna á húsinum 1,50 metur vestureftir, og teir næstu 3,20 metrar sneiður hon so suðureftir, til hon er 1,20 metrar frá Piddasa handli, tá trappan tekur við. .

Tekning er innløgð á matrikkulkort av Teknisku deild hin 14.04.2009 í mát 1:200.

Tekniska nevnd mælir til at ganga umsóknini á mæti og játta Cafeini, byggiloyvi til ætlaðu altan og trappu.

Avgerð: Tilmælið frá Teknisku nevnd var einmælt samtykt.

## **Mál nr. 130/2009 Jarðarmál.**

J. nr. 2009-0044-0025.

Í skrivi dagf. 21.08.2009 heitir borgari á kommununa, um at gera gøtuna frá Heygsvegnum og oman á Kneysar inni í Oyrunum, í nýtiligan stand. Hann vísir á, hvussu nógv gøtan verður brúkt, men hóast tað hevur lítið og onki viðlíkahald av gøtuni verið.

Hann vísir á tað søguligu gongdina, og metir, at var gøtan gjørd og somuleiðis trappan inni á Kneysum, sum er frá tíðini tá landsvegurin var gjørdur, so vildi hetta blivið eitt príði fyri kommununa.

Tekniska nevnd mælir til, at gøtan verður tikin við tá figgjarætlanin fyri 2010 verður viðgjørd.

Kommunan skal boðað borgaranum frá, at gøtan verður hampa nú og annars verður játtanin fyri 2010 avgerðandi fyri, hvussu nógv verður gjørt við gøtuna komandi ár.

Avgerð: Tilmælið frá Teknisku nevnd var einmælt samtykt.

# Bygðaráðsfundur

## Mál nr. 132/2009 Havnamál

Nú bygningurinn hjá byggifyritökunni KBH er um að vera liðugur og skal takast í brúk, er neyðugt að gera ðki við bygninginn liðugt, við innföringum, kloakk, asfaltering v.m. Tekn. deild hefur innheinta tilboð uppá asfaltering.

Avgerð: Bygðaráðið samtykti að kunnað KBH um, að leiðingar v.m. verður gjört nú, men að asfalteringin verður tikin upp til viðgerðar í samband við figgjarætlanina fyri 2010.